

رَضِيَ اللهُ عَنْهُ
امام حسين کے
5 اوصاف

06 مُحَرَّمُ الْحَرَامِ 1447 هـ

06 مُحَرَّمُ الْحَرَامِ 1447 هـ کا بیان



6 محرم الحرام 1447 کا بیان

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نَيْتِ كِي)

دروودِ پاک کی فضیلت

آئیے! سلطانِ کربلا، سیدُ الشہداء، امامِ عالی مقام، امامِ حسینِ رضی اللہ عنہ سے مروی دو حدیثیں سنتے ہیں: (1): امامِ حسینِ رضی اللہ عنہ فرماتے ہیں: میرے نانا جان، سلطانِ دو جہاں صَلَّی اللہُ عَلَیْہِ وَاٰلِہٖ وَسَلَّم نے فرمایا: جس کے سامنے میرا ذکر ہوا، پھر اس نے درودِ پاک نہ پڑھا، بیشک وہ جنتِ کارستہ بھول گیا (1) (2): امامِ حسینِ رضی اللہ عنہ سے ہی روایت ہے، دو جہاں کے تاجدار، مکی مدنی سرکار صَلَّی اللہُ عَلَیْہِ وَاٰلِہٖ وَسَلَّم نے فرمایا: کنجوس ہے وہ شخص جس کے پاس میرا ذکر ہوا، پھر اس نے مجھ پر درود نہ پڑھا۔ (2)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّةُ الصَّادِقَةُ سَجَّی نِیْتِ سَبِّ سَبِّ

1... مجتم کبیر، جلد: 2، صفحہ: 249، حدیث: 2818-

2... ترمذی، کتاب الدعوات، صفحہ: 811، حدیث: 3546-

افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ حَاصِلَ كَرْنِهِ﴾ لئے پورا بیان سنوں گا ﴿بَا اَدَبٍ يَبْطِئُونَ﴾ دورانِ بیان سستی سے بچوں گا ﴿اِبْنِي اِصْلَاحِ﴾ لئے بیان سنوں گا ﴿جَوْ سُنُونٍ﴾ گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! محترم شریف کامبارک مہینا اپنی برکتیں لٹا رہا ہے ﴿اَهْلُ بَيْتِ﴾ پاک بالخصوص امام عالی مقام، امام حسین رضی اللہ عنہ اور آپ کے باؤ فاسا تھیوں کی یاد کے دن ہیں ﴿عَاشِقَانِ رَسُوْلِ﴾ کے دل اہل بیتِ پاک کی قربانیوں کی یاد سے تازہ ہیں ﴿هَمَّ الْحَمْدُ لِلّٰهِ!﴾ حسینی ہیں، ذکر کر بلا کرتے بھی ہیں، سنتے بھی رہتے ہیں، اَنْ شَاءَ اللهُ الْكَرِيْمُ! ہم امام عالی مقام، امام حسین رضی اللہ عنہ کا ﴿ذَوْقِ عِبَادَتِ﴾ آپ کی قرآن وحدیث ﴿اور شریعتِ مطہرہ سے محبت و اُلفت وغیرہ کا بیان سنیں گے۔ آئیے! اس سے پہلے ایک ایمان افروز حدیثِ پاک اور اس کی مختصر شرح سنتے ہیں:

شانِ حسین میں عظیم محفل

عظیم محدث امام طبرانی رحمۃ اللہ علیہ معجم کبیر میں ذکر کرتے ہیں۔ حضرت عبد اللہ بن عباس رضی اللہ عنہ جو صحابی رسول بھی ہیں، عالم قرآن بھی ہیں، سُلْطَانُ الْفُسَّيْرِيْنَ بھی ہیں، آپ فرماتے ہیں: ایک مرتبہ عصر کی نماز کا وقت تھا، سرکارِ عالی وقار، مکی مدنی تاجدار صلی

اللہ عَلَیْہِ وَاٰلِہٖ وَسَلَّمَ مسجد میں تشریف لائے، تکبیر (یعنی اقامت) کہی گئی، پیارے نبی، رسول ہاشمی صَلَّی اللہ عَلَیْہِ وَاٰلِہٖ وَسَلَّمَ نے نماز پڑھانا شروع فرمائی، 3 رکعتیں پڑھ چکے تھے جب چوتھی رکعت میں پہنچے تو پیارے آقا کے پیارے پیارے شہزادے امام حسن اور امام حسین رضی اللہ عنہ تشریف لے آئے، دونوں شہزادے اس وقت ننھی عمر میں تھے۔

اللہ! اللہ! نانا جان اور نواسوں کا پیار دیکھئے! دونوں نواسے پیارے نبی، رسول ہاشمی صَلَّی اللہ عَلَیْہِ وَاٰلِہٖ وَسَلَّمَ کی پیٹھ مبارک پر سوار ہو گئے، رسول ذیشان صَلَّی اللہ عَلَیْہِ وَاٰلِہٖ وَسَلَّمَ حسب معمول نماز پڑھتے رہے۔ آخر چوتھی رکعت مکمل ہوئی، آپ صَلَّی اللہ عَلَیْہِ وَاٰلِہٖ وَسَلَّمَ نے سلام پھیرا اور دونوں شہزادوں کو اپنے سامنے بٹھالیا، اب امام عالی مقام، امام حسین رضی اللہ عنہ نانا جان کی طرف لپکے، آپ صَلَّی اللہ عَلَیْہِ وَاٰلِہٖ وَسَلَّمَ نے انہیں اٹھایا اور امام حسن مجتبیٰ رضی اللہ عنہ کو اپنے سیدھے کندھے مبارک پر اور امام حسین رضی اللہ عنہ کو بائیں (Left) کندھے مبارک پر بٹھالیا۔

پیارے اسلامی بھائیو! حدیث پاک آگے بھی ہے، اس کے بعد آپ صَلَّی اللہ عَلَیْہِ وَاٰلِہٖ وَسَلَّمَ نے ان دونوں شہزادوں کے فضائل بیان فرمائے مگر اس سے آگے حدیث شریف سننے سے پہلے ذرا تصور باندھیے! یہ کتنا خوبصورت اور حسین و جمیل منظر ہو گا، اللہ! اللہ! ✨ جگہ کون سی ہے؟ دُنیا کی دوسری افضل ترین مسجد یعنی مسجد نبوی شریف...!! ✨ وقت کون سا ہے؟ سب سے زیادہ اہمیت والی نماز نماز عصر کے بعد کا وقت ہے ✨ سامنے کون بیٹھے ہیں؟ ساری امتوں میں افضل ترین امت کے افضل ترین لوگ یعنی صحابہ کرام رضی اللہ عنہم...!! ✨ کلام فرمانے والے کون ہیں؟ ساری مخلوقات میں افضل و اعلیٰ، امام الانبیاء صَلَّی اللہ عَلَیْہِ وَاٰلِہٖ وَسَلَّمَ...!! اب یہ ✨ کتنی خوبصورت ✨ کتنی فضیلت والی ✨ کتنی اعلیٰ ✨ اور نرالی محفل سبحی

ہوئی ہے اور قربان جائیے! اس عظیم الشان اجتماعِ پاک کا عنوان کیا ہے؟ فضائلِ حسین کریمین رضی اللہ عنہ....!!

سُبْحٰنَ اللّٰہ! کیا شان ہے ان 2 مقدس شہزادوں کی...!! اب آگے حدیث شریف سنئے! رسولِ ذیشان، مکی مدنی سلطان صَلَّی اللّٰہُ عَلَیْہِ وَاٰلِہٖ وَاَسْلَمَ نے دونوں شہزادوں کو ابھی تک کندھوں پر بٹھایا ہوا ہے، اسی حالت میں صحابہ کرام رضی اللہ عنہم سے مخاطب ہوئے، فرمایا: اے لوگو! اَلَا اُخْبِرُکُمْ بِخَیْرِ النَّاسِ جَدًّا وَاَجَدًّا؟ کیا میں تمہیں ان کے بارے میں نہ بتاؤں، جن کے نانا اور نانی تمام لوگوں کے نانا اور نانی سے بہتر ہیں؟ پھر فرمایا: اَلَا اُخْبِرُکُمْ بِخَیْرِ النَّاسِ عَمَّا وَاَعَمَّۃً؟ کیا میں تمہیں ان کے بارے میں نہ بتاؤں، جن کے چچا اور پھوپھی تمام لوگوں کے چچا اور پھوپھی سے بہتر ہیں؟ اَلَا اُخْبِرُکُمْ بِخَیْرِ النَّاسِ خَالًا وَاَخَالَۃً؟ کیا میں تمہیں ان کے بارے میں نہ بتاؤں، جن کے ماموں اور خالائیں تمام لوگوں کے ماموں اور خالائوں سے بہتر ہیں؟ اَلَا اُخْبِرُکُمْ بِخَیْرِ النَّاسِ اَبَا وَاُمَّمًا؟ کیا میں تمہیں ان کے بارے میں نہ بتاؤں جن کے والد اور والدہ نہایت ہی افضل ترین ہیں؟

آپ صَلَّی اللّٰہُ عَلَیْہِ وَاٰلِہٖ وَاَسْلَمَ لگاتار یہ سوالات کرتے رہے، پھر خود ہی ان کا جواب دینا شروع کیا، فرمایا: هُمَا الْحَسَنُ وَالْحُسَيْنُ...!! اے لوگو! اُن لو...!! وہ خوش نصیب جن کا میں ذکر کر رہا ہوں، وہ کوئی اور نہیں یہ 2 شہزادے حسن اور حسین ہیں (جو اس وقت میرے کندھوں پر سوار ہیں اور تم ان کی زیارت کر رہے ہو)۔

آپ صَلَّی اللّٰہُ عَلَیْہِ وَاٰلِہٖ وَاَسْلَمَ نے اپنا بیانِ ذیشان جاری رکھتے ہوئے فرمایا: ﴿جَدُّهُمَا رَسُوْلُ اللّٰہِ اِنْ كُنَّا اللّٰہُ پَاکَ﴾ کے رسول (صَلَّی اللّٰہُ عَلَیْہِ وَاٰلِہٖ وَاَسْلَمَ) ہیں ﴿جَدَّتْهُمَا خَدِیْجَةُ اِنْ كُنَّا نَانِی جَان خَدِیْجَةُ الْكَبْرِی (رضی اللہ عنہا) ہیں ﴿اُمُّهُمَا فَاطِمَةُ بِنْتُ رَسُوْلِ اللّٰہِ اِنْ كُنَّا اُمِّی جَان رَسُوْلِ دُوْجِهَان﴾

کی شہزادی سیدہ فاطمۃ الزہراء (رضی اللہ عنہا) ہیں ❀ أَبُوهُمَا عَلِيُّ بْنُ أَبِي طَالِبٍ ان کے ابو جان علی بن ابی طالب (رضی اللہ عنہ) ہیں ❀ وَعَمَّتُهُمَا جَعْفَرُ بْنُ أَبِي طَالِبٍ ان کے چچا جان حضرت جعفر بن ابی طالب (رضی اللہ عنہ) ہیں ❀ عَمَّتُهُمَا أُمُّ هَلِيزِ بْنِتِ ابْنِ طَالِبٍ ان کی پھوپھی جان ام ہانی (رضی اللہ عنہا) ہیں ❀ خَالَتُهُمَا الْقَاسِمُ بْنُ رَسُولِ اللَّهِ ان کے ماموں رسول ذیشان کے بیٹے حضرت قاسم (رضی اللہ عنہ) ہیں ❀ خَالَتُهُمَا زَيْنَبُ، وَرُقَيْيَةُ، وَأُمُّ كَلْثُومٍ بِنَاتِ رَسُولِ اللَّهِ ان کی خالائیں زینب، رقیہ اور ام کلثوم (رضی اللہ عنہن) ہیں جو رسول کائنات صلی اللہ علیہ وآلہ وسلم کی شہزادیاں ہیں۔ پھر آپ صلی اللہ علیہ وآلہ وسلم نے اپنا سلسلہ کلام آگے بڑھاتے ہوئے فرمایا: اے لوگو! سُنْ لَوْ! ❀ جَدُّهُمَا ابْنِ الْجَنَّةِ ان کے نانا (اور نانی) بھی جنتی ہیں ❀ أَبُوهُمَا ابْنِ الْجَنَّةِ ان کے ابو (اور امی) بھی جنتی ہیں ❀ عَمَّتُهُمَا ابْنِ الْجَنَّةِ ان کے چچا بھی جنتی ہیں ❀ عَمَّتُهُمَا ابْنِ الْجَنَّةِ ان کی پھوپھی بھی جنتی ہیں ❀ خَالَتُهُمَا ابْنِ الْجَنَّةِ ان (کے ماموں اور ان کی) خالائیں بھی جنتی ہیں ❀ هُمَا ابْنِ الْجَنَّةِ یہ دونوں خود بھی جنتی ہیں ❀ وَمَنْ أَحَبَّهُمَا ابْنِ الْجَنَّةِ اور جو خوش نصیب بھی ان سے محبت کرے، وہ بھی جنتی ہے۔ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

حَسَنِينَ كَرِيمِينَ سَ مِنْ مَحَبَّتِ كِي فَضِيلَتِ

پیارے اسلامی بھائیو! ہم نے حدیث پاک سنی، رسول ذیشان، مکی مدنی سلطان صلی اللہ علیہ وآلہ وسلم نے اس حدیث شریف کے آخر میں فرمایا: وَمَنْ أَحَبَّهُمَا ابْنِ الْجَنَّةِ یعنی جو حسن و حسین رضی اللہ عنہما سے محبت کرے، وہ بھی جنتی ہے۔

اب مجھے چین آگیا

الحمد للہ! امام حسن و امام حسین رضی اللہ عنہ سے محبت رکھنا صحابہ کرام رضی اللہ عنہم کی بھی سنت ہے، اولیائے کرام کا بھی طریقہ ہے اور ربِّ کریم کے فضل سے 14 صدیوں سے ہر دور میں عاشقانِ رسول ان پاک شہزادوں سے محبت کرتے آئے ہیں۔

ایک مرتبہ مسلمانوں کے دوسرے خلیفہ حضرت عمر فاروقِ اعظم رضی اللہ عنہ کے پاس کچھ کپڑے آئے، آپ نے وہ سارے کپڑے لوگوں میں تقسیم کر دیئے! جب سارے کپڑے لوگوں میں تقسیم کر چکے، ابھی فارغ ہی ہوئے تھے کہ امام حسن و حسین رضی اللہ عنہ آتے ہوئے دکھائی دیئے! انہیں دیکھ کر فاروقِ اعظم رضی اللہ عنہ بے چین ہو گئے اور فرمایا: خُدا کی قسم! کپڑے بانٹنے پر مجھے بالکل خوشی نہیں ہوئی...!! عرض کیا گیا: اے امیر المؤمنین! اس کی کیا وجہ ہے؟ فرمایا: ان 2 شہزادوں کو تو کپڑے پیش ہی نہیں ہوئے۔ پھر آپ نے فوراً یمن کے گورنر کو خط لکھا، فرمایا: فوراً 2 بہترین اور قیمتی جوڑے بھجوائے جائیں۔ چنانچہ 2 بہترین اور قیمتی جوڑے حاضر کئے گئے، آپ نے حسین کریمین رضی اللہ عنہما کو پیش کئے، جب انہوں نے وہ نئے اور قیمتی کپڑے پہن لئے تو فرمایا: ہاں! اب میرے دل کو چین آیا ہے۔⁽¹⁾

سُبْحٰنَ اللّٰہ! کیا شان ہے صحابہ کرام رضی اللہ عنہم کی...!! یہ بلند رتبہ لوگ پیداے آقا کے پیارے شہزادوں سے کس حد تک محبت فرمایا کرتے تھے...!! اللہ پاک صحابہ کرام رضی اللہ عنہم کا صدقہ ہمیں بھی امام حسن و حسین رضی اللہ عنہ کی سچی سچی محبت نصیب

فرمائے۔ اُوہِیْنَ بِجَاهِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

وہ جنت میں ہمارے ساتھ ہو گا...!!

امام عالی مقام، امام حسین رضی اللہ عنہ کا فرمانِ عالی شان ہے: جو ہم سے دُنیا کی خاطر محبت کرتا ہے تو بیشک دُنیا دار تو کسی بھی نیک یا بد سے محبت کر لیتا ہے، ہاں! جو ہم سے صرف و صرف اللہ پاک کی رضا کی خاطر محبت کرتا ہے، وہ اور ہم قیامت کے دن ایسے ایک ساتھ ہوں گے، یہ کہہ کر آپ نے شہادت کی اور اس کے ساتھ والی انگلی کو ملا دیا۔⁽¹⁾

صَلُّوا عَلَيَّ الْحَبِیْب! صَلَّى اللهُ عَلَيَّ مُحَمَّد

امام حسین رضی اللہ عنہ کا مختصر تعارف

✽ سلطانِ کربلا، سَيِّدُ الشُّهُدَاءِ، امام عالی مقام، امام عرش مقام، امام حسین رضی اللہ عنہ نواسہ رسول ہیں ✽ مولائے کائنات، مولا علی اور جگر گوشہ رسول، سیدہ فاطمہ بتول رضی اللہ عنہا کے شہزادے ہیں ✽ امام حسین رضی اللہ عنہ 5 شعبان، سن 4 ہجری کو مدینہ منورہ میں پیدا ہوئے ✽ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے آپ کا نام: حسین اور شبیر رکھا ✽ امام حسین رضی اللہ عنہ کی کنیت: ابو عبد اللہ ہے ✽ لقب: سبط رسول (رسول پاک صَلَّى اللهُ عَلَيْهِ وَآلِهِ وَسَلَّمَ کے نواسے) اور رِيْحَانَةُ الرَّسُولِ (یعنی رسول اللہ صَلَّى اللهُ عَلَيْهِ وَآلِهِ وَسَلَّمَ کے پھول) ہے⁽²⁾

امام حسین رضی اللہ عنہ اپنے 72 وفادار رفقاء کے ساتھ، 10 محرم شریف، سن 61 ہجری کو میدانِ کربلا میں یزید پلید کے خلاف ✽ حق کی آواز بلند کرتے ہوئے ✽ مانا کے دین پر پہرہ ادا دیتے ہوئے ✽ ظلم سہتے ہوئے ✽ دکھ اور غم کے پہاڑ کے سامنے ثابت قدم رہے

1... معجم کبیر، جلد: 2، صفحہ: 247، حدیث: 2811-

2... سوانح کربلا، صفحہ: 103-

کر انتہائی عزت کے ساتھ، شجاعت کے ساتھ، شان و شوکت کے ساتھ شہید ہوئے اور رہتی دنیا تک کے لئے حق پر چلنے کا، دینداری کا، عزت سے جینے، عزت سے مرنے کا، شجاعت کا، بہادری کا، استقامت اور صبر و رضا کا سبق دے گئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! ہم نے امام عالی مقام، امام حسین رضی اللہ عنہ کے چند فضائل اور آپ سے محبت رکھنے کی برکات سنیں، یقیناً محبت اطاعت کرواتی ہے، جس محبت میں اطاعت نہ ہو، وہ بہت کمزور محبت ہے۔

ہم الحمد للہ! امام حسین رضی اللہ عنہ سے محبت کرتے ہیں، لہذا آئیے! آپ کی سیرت پاک کے چند حسین پہلو بھی سن لیتے ہیں اور نیت کرتے ہیں کہ ہم محبت حسین کا عملی ثبوت دیتے ہوئے آپ کی کامل پیروی بھی کریں گے۔

(1): امام حسین اور شریعت کی پاسداری

پیارے اسلامی بھائیو! امام عالی مقام امام حسین رضی اللہ عنہ کی سیرت پاک کا انتہائی حسین اور پیارا پہلو ہے کہ آپ ہر دم شریعت کے پیروکار رہتے تھے، کبھی، کسی لمحے، کسی وقت بھی آپ شریعت سے ایک انچ بلکہ ایک انچ کا کروڑواں حصہ بھی پیچھے نہیں ہٹتے تھے۔ ایک خوبصورت روایت سناؤں، آپ حیران رہ جائیں گے۔ حضرت ابن ابی لیلی رحمۃ اللہ علیہ فرماتے ہیں: میدان کربلا میں جب امام حسین رضی اللہ عنہ کو یہ یقین ہو گیا کہ وعدے کا وقت آچکا ہے، اب شہادت ہونی ہے تو آپ نے فرمایا: مجھے کوئی موٹا کپڑا لاؤ! (ذرا غور سے سنئے گا کہ آپ کپڑا کیوں منگوارہے ہیں، فرمایا: موٹا کپڑا لاؤ!)، میں اس کپڑے کو اپنے پہنے ہوئے

لباس کے نیچے رکھوں گا تاکہ جب میں شہید ہو کر زمین پر گروں تو میرا ستر نہ کھلے۔ آپ کی خدمت میں کپڑا پیش کیا گیا، آپ نے اسے اپنے پہنے ہوئے کپڑوں کے نیچے لپیٹ لیا۔⁽¹⁾

اللہ اکبر! حالات دیکھئے! ✽ کر بلا کا میدان ہے ✽ 22 ہزار کا لشکر سامنے کھڑا ہے ✽ 72 تن شہید ہو چکے ہیں ✽ حضرت علی اصغر رضی اللہ عنہ کے گلے میں لگا ہوا ظالم کا تیر اپنے ہاتھوں سے کھینچ کر نکالا ہے ✽ 3 دن سے پانی بند ہے ✽ حلق سوکھ رہا ہے ✽ یقین ہے کہ اب بس شہادت کا وقت ہے، رُوح نکلنے کے بعد تو آدمی مُکلف بھی نہیں رہتا مگر جو اللہ پاک کی رضا کا طلب گار ہو، وہ رضائے چاہتا ہے، وہ کسی وقت، کسی لمحے، کسی حالت میں، کسی بھی مشکل میں اللہ پاک کی رضایا پانے سے پیچھے نہیں ہٹتا، وہ ہر وقت بس اللہ پاک کو راضی کرنے ہی کے رستے نکالتا ہے، دیکھئے! امام عالی مقام رضی اللہ عنہ کن حالات میں ہیں اور فکر کیا ہے؟ جب میں شہید ہو جاؤں گا، جب زمین پر گروں گا تو کہیں اس وقت میرا ستر نہ کھل جائے، ان حالات میں بھی شریعت پر عمل کی فکر ہے۔

کیا یہ محبتِ حسین ہے؟

افسوس! اب حالات بگڑ چکے ہیں ✽ دعویٰ، حُسنی ہونے کا ہے مگر حالت یہ ہے کہ نماز ایک نہیں پڑھتے ✽ دعویٰ، محبتِ حسین کا ہے مگر شریعت کے خلاف چلتے ہیں ✽ میاں! ہم تو پونچے ہوئے ہیں کہہ کر شریعت کا مذاق بناتے ہیں ✽ دعویٰ، حُسنیت کا ہے مگر شریعت سے ہٹ کر لمبے لمبے عورتوں جیسے بال رکھے ہوئے ہیں ✽ دعویٰ ہے کہ ہم کر بلا والے ہیں مگر شریعت کے برخلاف ناچ گانے کرتے ہیں، نشہ آور چیزیں استعمال

کرتے ہیں، پردے کا بالکل خیال نہیں کرتے، ہر وقت گناہوں کا بازار گرم رکھتے ہیں...!!
کیا یہ حسینیت ہے؟

الْأَمَانُ وَالْحَفِيفُ...!! * میرے حسین رضی اللہ عنہ تو وہ ہیں کہ عین حالتِ جنگ میں، کربلا کے میدان میں، تلواروں کے سائے میں بھی آپ نے ظہر کی نماز باجماعت ادا فرمائی (1) * میرے حسین تو وہ ہیں میدانِ کربلا میں بھی شریعت کے ایک ایک حکم کا لحاظ رکھے ہوئے ہیں * میرے حسین تو وہ ہیں کہ آپ نے سر کٹوا دیا مگر شریعت پر آنجناب نے آنے دی * میرے حسین تو وہ ہیں کہ شہادت کے بعد سر نیزے پر ہے اور قرآن کریم کی تلاوت فرما رہے ہیں۔ (2)

پیارے اسلامی بھائیو! یاد رکھ لیجئے! ہم ہر وقت، ہر لمحہ شریعت کے پابند ہیں * نماز شریعت نے فرض فرمائی، ہم نے پڑھنی ہی پڑھنی ہے * روزہ شریعت نے فرض فرمایا، ہم نے رکھنا ہی رکھنا ہے * پردہ شریعت نے لازم کیا، اپنی ماؤں، بہنوں، بیٹیوں کو اس کی ترغیب دِلانی ہی دِلانی ہے * سُود شریعت نے حرام کیا، اس سے بچنا ہی بچنا ہے * شراب شریعت نے حرام کیا، اس سے رُکنا ہی رُکنا ہے * ناپ تول میں کمی شریعت نے حرام قرار دی، اس سے لازمی بچنا ہے، غرض کہ ہر وہ کام جس کا شریعت نے ہمیں حکم دیا ہے، ہم اس کو کرنے کے پابند ہیں اور ہر وہ کام جس سے بچنے کا شریعت نے ہمیں حکم دیا ہے، اس سے ہم نے رُکنا ہی رُکنا ہے۔ دُنیا ادھر کی ادھر ہو جائے مگر ہمارا کوئی قدم شریعت کے دائرے سے باہر نہیں جانا چاہئے * ہمارا مزاج * ہماری طبیعت * ہماری سوچ * ہماری

1... البدایہ والنہایہ، 7:8، جلد:4، صفحہ:580۔

2... کرامات صحابہ، صفحہ:246۔

خواہشات ❁ ہمارا چال چلن ❁ ہمارا امکانا ❁ ہمارا کھانا سب کچھ شریعت کے تابع ہے اور ہم نے شریعت کی پیروی میں رہ کر ہی زندگی گزارنی ہے۔ نانائے حسنین، رحمتِ درینِ صلی اللہ علیہ وآلہ وسلم کا فرمانِ عالی شان ہے: لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جُمِعَتْ بِهِ تَمَّ مِثْلُ سَائِرِ النَّاسِ فِيهِ مِثْلُ سَائِرِ النَّاسِ (کابل) مؤمن نہیں ہو سکتا جب تک اس کی خواہشات میرے لائے ہوئے دین کے تابع نہ ہو جائیں۔⁽¹⁾

یہ ہمارا معیار ہے، بس ہم اللہ ورسول کے احکام کے پابند ہیں۔ اللہ پاک ہمیں اس پر عمل کی توفیق نصیب فرمائے۔ اٰمِیْن بِجَاهِ خَاتَمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ

پردے کا اہتمام کیا کیجئے!

پیارے اسلامی بھائیو! ہم نے روایت سنی، حضرت امام حسین رضی اللہ عنہ نے عین حالتِ جنگ میں بالکل شہادت کے قریبی وقت بھی پردے کا اہتمام فرمایا، آپ کو فکر تھی کہ میں جب شہید ہو جاؤں، زخم کھا کر گھوڑے سے نیچے آؤں تو کہیں بے پردگی نہ ہو جائے، لہذا آپ نے پہلے سے اس کا اہتمام فرمایا۔ اس میں اُن لوگوں کے لئے بھی سبق ہے جو پردے کا خیال نہیں کرتے ❁ گھر میں ماں، بہن، بیٹیاں موجود ہیں، اس کے باوجود کتنے ایسے ہیں جو قمیض اُتار کر گھوم رہے ہوتے ہیں ❁ ایسے ہی جو لوگ پینٹ شرٹ پہنتے ہیں اور شرٹ بھی چھوٹی رکھتے ہیں، یہ جب جھکتے یا بیٹھتے یا سجدے میں جاتے ہیں تو ناف کے نیچے کی سیدھ میں کمر کا کچھ حصہ کھل رہا ہوتا ہے، یہ بھی ستر میں شامل ہے، اسے بھی چھپانا فرض ہے⁽²⁾ ❁ آج کل لوگ نگر پہنتے ہیں، گھٹنے اور رانیں نظر آرہی ہوتی ہیں، یہ بھی بے پردگی ہے ❁ بہت

1...مشکاۃ المصابیح، کتاب الایمان، ج:1، جلد:1، صفحہ:54، حدیث:167۔

2...بہار شریعت، جلد:1، صفحہ:483، حصہ:3۔

سارے کھیل ایسے ہیں جن میں نگر پہنی جاتی ہے، کھیلنے والے نگر پہن کر کھیل رہے ہوتے ہیں، دیکھنے والے مزے سے دیکھ رہے ہوتے ہیں، وہ بے پردگی کر رہے ہیں اور دیکھنے والے بد نگاہی کر رہے ہیں، اس سے بچنا لازم ہے، بد نگاہی (یعنی نہ دیکھنے کا دیکھنا) اور بے پردگی (یعنی چھپانے کے اعضا کو نہ چھپانا) یہ دونوں سخت گناہ ہیں۔ اللہ پاک ہمیں ان گناہوں سے بچنے کی توفیق نصیب فرمائے۔ منقول ہے: جو شخص اپنی آنکھ کو حرام سے پُر کرتا ہے اللہ پاک قیامت والے دن اس کی آنکھ میں جہنم کی آگ بھر دے گا۔⁽¹⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

(2): امام حسین کی قرآن سے محبت

پیارے اسلامی بھائیو! امام عالی مقام، امام حسین رضی اللہ عنہ کی سیرت پاک کا یہ بھی پاکیزہ پہلو ہے کہ آپ کو قرآن کریم سے بہت محبت تھی، آپ تلاوت بھی کرتے تھے، قرآن کریم کو سمجھتے بھی تھے، اس پر عمل بھی کرتے تھے اور دوسروں کو سکھایا بھی کرتے تھے۔ جب امام عالی مقام، امام حسین رضی اللہ عنہ کربلا کی طرف سفر کر رہے تھے، ایک شخص کا کہنا ہے: میں نے دیکھا کہ ایک بے آباد علاقے میں خیمے لگے ہوئے ہیں، مجھے حیرانی ہوئی، کسی سے پوچھا: یہ کس کے خیمے ہیں؟ بتانے والے نے بتایا: یہ امام حسین رضی اللہ عنہ ہیں (آپ نے کربلا کی طرف جاتے ہوئے یہاں پڑاؤ کیا ہے)۔ وہ شخص کہتا ہے: میں امام حسین رضی اللہ عنہ سے ملاقات کا شرف پانے کے لئے آگے بڑھا، خیمے کے قریب گیا تو دیکھا: امام عالی مقام امام حسین رضی اللہ عنہ تلاوت فرما رہے ہیں اور آپ کی آنکھوں سے آنسو بہ رہے ہیں۔⁽²⁾

1... مکاشفۃ القلوب، باب فی بیان الخوف، صفحہ: 12۔

2... البدایہ والنہایہ، جز: 8، جلد: 4، صفحہ: 565۔

سُبْحَنَ اللّٰه! کیا شان ہے امام عالی مقام رَضِيَ اللهُ عَنْهُ کی...!! آپ تلاوت بھی کرتے تھے اور کس شان کے ساتھ قرآن پڑھتے تھے، اس طرح کہ دل پر رقت طاری ہوتی تھی، اللہ پاک کا خوف اور اس کی محبت دل پر چھائی ہوتی تھی، زبان سے تلاوت جاری ہوتی اور آنکھوں سے خوف و محبت کے سبب آنسو بہ رہے ہوتے تھے۔

دورانِ تلاوت رونا سعادت ہے

یقیناً قرآن کریم کی تلاوت کرنا، قرآن کریم کی تلاوت سُننا عینِ سعادت بلکہ بہت فضیلت والی نیکی ہے۔ اگر تلاوت کرتے وقت، تلاوت سنتے وقت سُرور کی کیفیت طاری ہو، دل محبتِ الہی میں سرشار ہو کر مچل رہا ہو، خوفِ خدا سے کپکپی طاری ہو، آنکھوں سے آنسو جاری ہوں، ایسی تلاوت کی تو ماشاء اللہ! کیا ہی شان ہے۔ اللہ پاک اپنے نیک بندوں کے پاک اوصاف بیان کرتے ہوئے فرماتا ہے:

ترجمہ: كُنُزُ الْعَرْفَانِ: اللہ نے سب سے اچھی کتاب اتاری کہ ساری ایک جیسی ہے، بار بار دہرائی جاتی ہے۔ اس سے ان لوگوں کے بدن پر بال کھڑے ہوتے ہیں جو اپنے رب سے ڈرتے ہیں پھر ان کی کھالیں اور دل اللہ کی یاد کی طرف نرم پڑ جاتے ہیں۔

اللَّهُ تَزَكَّىٰ أَوْحَيْنَا إِلَيْكَ آيَاتِنَا ۚ لَوْلَا أَنَّكَ كُنْتَ تَوَكَّلُ عَلَيْنَا ۖ لَكُنْتَ مِنَ الْخَاسِرِينَ
مَثَانِي تَقَشَّرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلْبِنُ جُلُودَهُمْ وَقَلُوبَهُمْ إِلَىٰ ذِكْرِ اللَّهِ ط

(پارہ 23، سورۃ الزمر: 23)

روایت میں ہے: صحابہ کرام رَضِيَ اللهُ عَنْهُمْ کی یہ حالت تھی کہ جب ان کے سامنے قرآن کریم کی تلاوت کی جاتی تو ان کی آنکھوں سے آنسو جاری ہو جاتے اور ان کے روگٹے

(یعنی جسموں پر موجود بال) کھڑے ہو جایا کرتے تھے۔⁽¹⁾

پیارے اسلامی بھائیو! بد قسمتی سے اب مسلمانوں کا قرآن کریم کے ساتھ لگاؤ کم سے کم ہوتا جا رہا ہے، اوّل تو تلاوت کرنے والے ہی بہت کم ہیں، پھر جو تلاوت قرآن کی سعادت پاتے ہیں، ان میں بھی رونے والوں کی تعداد تو بالکل ہی کم ہے۔ اللہ پاک ہم سب کو تلاوت قرآن کرنے اور قرآن کریم پڑھ یا سن کر رونے کی سعادت عطا فرمائے۔ آمین
بِحَبَابِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

قرآنی آیت پر عمل کا نرا انداز

پیارے اسلامی بھائیو! امام عالی مقام امام حسین رضی اللہ عنہ کی سیرت کا یہ بھی حسین پہلو ہے کہ آپ صرف تلاوت ہی نہیں کرتے تھے بلکہ قرآن کریم پر بہت اعلیٰ طریقے سے عمل بھی کیا کرتے تھے۔ اس کی صرف ایک مثال سنئے! کتابوں میں لکھا ہے: آپ کی ایک کنیز تھیں۔ (پہلے دور میں پیسوں سے خریدے ہوئے غلام اور کنیزیں ہوتی تھیں، یہ رواج کب شروع ہوا اور اسلام نے اس تعلق سے کیا کیا تعلیمات دیں، غلاموں کو آزاد کرنے کے کیسے کیسے فضائل بیان کئے، یہ ایک الگ عنوان ہے)، خیر! میں عرض کر رہا تھا کہ امام حسین رضی اللہ عنہ کی ایک کنیز تھیں، ایک مرتبہ یہ کنیز آپ کی خدمت میں حاضر ہوئیں تو نہایت اچھے طریقے سے سلام عرض کیا۔ امام عالی مقام رضی اللہ عنہ نے سلام کا جواب دیا اور ساتھ ہی فرمایا: أَنْتِ حُرَّةٌ لِّوَجْهِ اللَّهِ جَاؤُورَبِّ كِي رِضَاكَ لِنِي آزَادِي۔

قریب ہی ایک شخص بیٹھا تھا، اسے حیرانی ہوئی، عرض کیا: عالی جاہ! کنیز ہے، آپ کی خدمت میں حاضر ہوئی، اس نے صرف سلام ہی کیا ہے اور آپ نے اسے آزاد کر دیا، اس میں

1... قرطبی، پارہ: 23، سورۃ الزمر، زیر آیت: 23، جلد: 8، صفحہ: 156۔

کیا حکمت ہے؟ اب امام عالی مقام رضی اللہ عنہ کا جواب سنئے! فرمایا: اللہ پاک کا ارشاد ہے:

مَرْجَمٌ كَثْرَ الْعِزْفَانِ: اور جب تمہیں کسی لفظ کے ساتھ سلام کیا جائے تو تم اس سے بہتر لفظ سے

جواب دو یا وہی لفظ کہہ دو۔ بیشک اللہ ہر چیز پر

حساب لینے والا ہے

وَإِذَا حُبِبْتُمْ فَحَيُّوْا بِأَحْسَنِ مِنْهَا
أَوْ رُدُّوْهَا إِنَّ اللّٰهَ كَانَ عَلٰى كُلِّ شَيْءٍ

(پارہ: 5، سورۃ النساء: 86)

حَسْبِبًا ﴿۸۶﴾

اس آیت میں اللہ پاک نے حکم دیا ہے کہ سلام کرنے والا جن لفظوں سے سلام

کرے، تم اس سے بہتر انداز پر جواب دو! معاملہ یہ ہے کہ اس کنیز نے جتنے خوبصورت

طریقے سے سلام کیا ہے، مجھ پر حق تھا کہ اس سے بہتر جواب دیتا مگر اس سے بہتر جواب

لفظوں میں تو ہو نہیں سکتا تھا، لہذا میں نے اسے آزاد کر دیا۔^(۱)

سُبْحٰنَ اللّٰه! کیا شان ہے امام حسین رضی اللہ عنہ کی...!! قرآن کریم پر نظر دیکھئے کیسی

کمال کی ہے...!! یہ بھی آپ کا علمی کمال ہے کہ آپ بات بات پر آیات قرآنی پڑھا کرتے

تھے، قرآنی آیات کے ذریعے نصیحتیں فرمایا کرتے تھے، اب ہم ذرا غور کر لیں، ہمیں کتنی

آیات یاد ہیں؟ روزمرہ کے معاملات میں ہمیں کب کب کوئی آیت یاد آجاتی ہے؟ قرآن

کریم کی 6 ہزار سے زیادہ آیتیں ہیں، ہم سب غور کریں کہ ان 6 ہزار سے زیادہ آیات میں

سے میرا کتنی آیات پر عمل ہے؟

مشکل سوال ہے۔ جب آیتیں یاد ہی نہیں ہیں، ان کا ترجمہ اور تفسیر ہی معلوم نہیں ہے

تو عمل کیسے کریں گے؟ دیکھئے! ہم الحمد للہ! مسلمان ہیں۔ ایک مسلمان کے لئے سب سے اہم

ترین کتاب قرآن ہی ہے، اس کے علاوہ کوئی دوسری بات تو ہو ہی نہیں سکتی مگر کتنے افسوس

کی بات ہے! آج اکثر مسلمانوں کو قرآن سمجھنا تو دُور کی بات درست طور پر عربی لب و لہجے میں پڑھنا بھی نہیں آتا، ہزاروں نہیں لاکھوں ایسے ہیں جنہوں نے ناظرہ پڑھا تو ہو گا مگر درست تجوید کے ساتھ نہیں پڑھتے، صاد کو سین پڑھتے ہیں، عین کو ہمزہ پڑھتے ہیں، ہاء کو ہا پڑھتے ہیں، قاف کو کاف پڑھتے ہیں اور بہت ساری ایسی غلطیاں کر رہے ہوتے ہیں جن سے معنی بدل جاتے ہیں، سورہ فاتحہ اور سورہ اخلاص بھی بہت ساروں کو درست پڑھنی نہیں آتی، جب غلط پڑھتے ہیں، معنی بدل جاتے ہیں تو یوں پڑھنے سے نماز بھی نہیں ہوتی...!

اب کیا کریں؟ اَلْحَمْدُ لِلّٰہ! دعوتِ اسلامی ہے، اللہ پاک عاشقانِ رسول کی اس پیاری تحریک کو آباد رکھے، دعوتِ اسلامی والے مدرسۃ المدینہ بالغان لگاتے ہیں، اس میں شرکت کیجئے! قرآن کریم دُرست پڑھنا آجائے گا ﴿بعد فجر تفسیر سننے سنانے کے حلقے لگتے ہیں، اس میں شرکت کیجئے! ﴿تفسیر صراطِ الجنان پڑھیے! ﴿تفسیر تعلیم القرآن پڑھیے! ﴿نورُ العرفان پڑھیے! ﴿خزانُ العرفان پڑھیے! ﴿اِنْ شَاءَ اللّٰهُ الْکَرِیْمُ! قرآن کریم کی کچھ نہ کچھ سمجھ آجائے گی ﴿مدنی قافلوں میں سَفَر فرمایا کیجئے! ﴿نیک اعمال پر عمل کیا کیجئے! ﴿اِنْ شَاءَ اللّٰهُ الْکَرِیْمُ! قرآن کریم پر عمل کرنا نصیب ہو جائے گا۔

(3): سُنّتوں سے امام حسین کی محبت

پیارے اسلامی بھائیو! امام حسین رضی اللہ عنہ کی سیرتِ پاک کا ایک نمایاں پہلو یہ بھی ہے کہ آپ سُنّت سے بہت محبت کرتے تھے، اپنے نانا جان کی پیروی کرنا، آپ صَلَّی اللّٰہُ عَلَیْہِ وَاٰلِہٖ وَسَلَّم کی اداؤں کو اپنانا اور جتنا ہو سکے آپ صَلَّی اللّٰہُ عَلَیْہِ وَاٰلِہٖ وَسَلَّم کی مُشاہدت اختیار کرنا آپ کو بہت پسند تھا۔ حضرت سفیان رحمۃ اللہ علیہ فرماتے ہیں: میں نے عبید اللہ رحمۃ اللہ علیہ سے

پوچھا: کیا تم نے امام حسین رضی اللہ عنہ کی زیارت کی ہے؟ کہا: جی ہاں! میں نے زیارت کی ہے، جب میں نے زیارت کا شرف پایا، اس وقت امام حسین رضی اللہ عنہ نے سر اور داڑھی مبارک پر مہندی لگائی ہوئی تھی مگر داڑھی مبارک کے سامنے کے چند بال سفید ہی چھوڑ دیئے تھے، میرے خیال میں آپ نے یہ بال پیارے آقا صلی اللہ علیہ وآلہ وسلم کی پیروی میں چھوڑے تھے (کیونکہ رسول اللہ صلی اللہ علیہ وآلہ وسلم کی داڑھی مبارک کے سامنے کے چند بال بھی سفید تھے)۔ (1)

سُبْحَانَ اللَّهِ! کیا شان ہے...!! امام عالی مقام امام حسین رضی اللہ عنہ رسول کائنات، فخر موجودات صلی اللہ علیہ وآلہ وسلم کے شہزادے ہیں، آپ کی ظاہری صورت ویسے ہی پیارے آقا صلی اللہ علیہ وآلہ وسلم سے ملتی تھی، اس کے ساتھ ساتھ آپ یہ اہتمام فرمایا کرتے تھے کہ ادائیں بھی محبوب ذیشان صلی اللہ علیہ وآلہ وسلم کے جیسی ہی رہیں۔

لباس مبارک میں سنتوں کا لحاظ

امام عالی مقام امام حسین رضی اللہ عنہ کا درزی جس سے آپ نے کپڑے سلوائے، وہ کہتا ہے: میں نے امام عالی مقام رضی اللہ عنہ سے عرض کیا: لباس کی لمبائی پیروں تک رکھوں؟ فرمایا: نہیں۔ میں نے عرض کیا: ٹخنوں سے نیچے تک رکھ دوں؟ فرمایا: مَا اسْفَلَ مِنْ الْكَعْبَيْنِ فِي النَّارِ یعنی جو کپڑا ٹخنوں سے نیچے لگتا ہے، وہ آگ میں ہے۔ (2)

پیارے اسلامی بھائیو! معلوم ہوا امام عالی مقام رضی اللہ عنہ سنتوں کا لحاظ رکھنے والے تھے، لباس میں سنت یہ ہے کہ تہبند (یا شلوار وغیرہ) ٹخنوں سے اوپر رہے۔ امام عالی مقام رضی اللہ عنہ نے اس کا لحاظ فرمایا۔ اب محبت امام حسین کا دم بھرنے والے ذرا اپنے لباس پر غور کر

1... الہدایہ والنہایہ، 7: 8، جلد: 4، صفحہ: 546۔

2... مجمع کبیر، جلد: 2، صفحہ: 227، حدیث: 2726۔

لیں، ہم لباس میں سنتوں کا لحاظ رکھتے ہیں یا جدید فیشن پر چلتے ہیں؟ ہمارے سر پر سنت کے مطابق عمامہ شریف سجا رہتا ہے یا نہیں؟ ہماری شلوار، پاجامہ یا پینٹ وغیرہ ٹخنوں سے اوپر ہوتی ہے یا جدید فیشن کی بے جا محبت کی بدولت ٹخنوں سے نیچے لٹک رہی ہوتی ہے؟ آہ افسوس! آج کل فیشن پرستی کا دور دورہ ہے، چلنے، پھرنے، اٹھنے بیٹھنے، کھانے پینے، پہننے وغیرہ میں سنتوں کا لحاظ رکھنا تو دور کی بات بہت سارے لوگوں کو ان سنتوں کا علم تک نہیں ہوتا۔ کاش! امام عالی مقام رضی اللہ عنہ کے صدقے ہمیں سنتوں کی محبت نصیب ہو جائے۔ حدیث پاک میں ہے: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی، اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔⁽¹⁾

(4): امام حسین کی علم سے محبت

پیارے اسلامی بھائیو! بعض دفعہ لوگ سوال پوچھتے ہیں: امام حسین رضی اللہ عنہ کا بچپن بیان کیا جاتا ہے، پھر اس کے بعد کربلا کا واقعہ آجاتا ہے، اس کے درمیان جو آپ کی زندگی مبارک گزری، اس میں آپ کیا کرتے تھے؟ وہ زندگی مبارک کیسی تھی؟ آئیے! میں عرض کروں، اس دوران آپ کیا کیا کرتے تھے؟ امام عالی مقام کی جوانی مبارک اور تقریباً 46 سال کی جو زندگی مبارک ہے، اس دوران آپ نے علم دین سیکھا اور مسجد میں رہ کر علم دین سکھاتے رہے۔ جی ہاں! مسجد نبوی شریف میں آپ درس دیا کرتے تھے، باقاعدہ حلقہ لگتا تھا، امام عالی مقام رضی اللہ عنہ کے شاگرد وہاں حاضر ہوتے اور شہزادہ مصطفیٰ سے علم دین

سیکھا کرتے تھے۔ ایک مرتبہ حضرت امیر معاویہ رضی اللہ عنہ سے کسی نے پوچھا: امام حسین رضی اللہ عنہ کی زیارت کہاں ہو سکتی ہے؟

اب امیر معاویہ رضی اللہ عنہ کی محبت، آپ کا ادب اور امام حسین رضی اللہ عنہ کے متعلق آپ کے جذبات دیکھنے! فرمایا: مسجد نبوی شریف میں جاؤ! وہاں تمہیں ایک حلقہ دکھائی دے گا، لوگ ایسے اطمینان کے ساتھ بیٹھے ہوں گے کہ گویا ان کے سر پر پرندے بیٹھے ہیں، وہ حلقہ امام عالی مقام امام حسین رضی اللہ عنہ کا ہے۔⁽¹⁾

سُبْحَانَ اللَّهِ! یہ ہیں امام عالی مقام رضی اللہ عنہ...!! آپ مسجد میں علم دین کا درس دیا کرتے تھے...!! اے عاشقانِ امام حسین! آپ بھی ہمت فرمائیے! علم دین سیکھنے والے بن جائیے! سکھانے والے بن جائیے! الحمد للہ! دعوتِ اسلامی والے عاشقانِ امام حسین مسجد درس دیتے بھی ہیں اور سنتے بھی ہیں۔ آپ بھی مسجد درس میں شرکت کیا کیجئے! اگر درس دے سکتے ہیں تو دینے والے بن جائیے، ورنہ سننے والے بن جائیے! اِنْ شَاءَ اللَّهُ الْكَرِيمُ! علم دین سیکھنے کا موقع ملے گا! اتنی دیر مسجد میں بیٹھنے کا ثواب ملے گا! نیک صحبت میں بیٹھنا نصیب ہو گا! گھر سے ہی درس میں شرکت کی نیت کر کے چلیں گے تو وہ علم دین میں چلنے کا ثواب ملے گا! اِنْ شَاءَ اللَّهُ الْكَرِيمُ! مخلوقات حتیٰ کہ دریا کی مچھلیاں بھی دعا کریں گی۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

(5): امام حسین کی عبادات

پیارے اسلامی بھائیو! ہمارے آقا، سلطانِ کربلا امام عالی مقام، امام حسین رضی اللہ عنہ

بہت عبادت گزار، متقی اور پرہیز گار تھے، علامہ ابن اثیر جزیری رحمۃ اللہ علیہ لکھتے ہیں: ﴿امام حسین رضی اللہ عنہ کثرت سے نمازیں پڑھتے، روزے رکھتے، حج کرتے، صدقہ و خیرات کرتے اور ہر بھلائی کا کام بجایا کرتے تھے﴾⁽¹⁾ شہزادہ امام عالی مقام حضرت امام زین العابدین رضی اللہ عنہ فرماتے ہیں: میرے ابو جان امام حسین رضی اللہ عنہ دن رات میں ایک ہزار نوافل ادا کیا کرتے تھے ﴿2﴾ امام حسین رضی اللہ عنہ کے متعلق یہ بھی منقول ہے کہ آپ نے 25 حج پیدل ادا فرمائے۔⁽³⁾

امام حسین کی 4 پسندیدہ عبادات

عاشوراء کی رات جب امام عالی مقام رضی اللہ عنہ میدانِ کربلا میں تھے، آپ نے اپنے بھائی جان حضرت عباس علمبردار رضی اللہ عنہ سے فرمایا: کسی طرح جنگ کو کل تک کے لئے ملتوی کروادیتجئے! تاکہ آج رات ہم اللہ پاک کی عبادت کر سکیں، اللہ پاک خوب جانتا ہے کہ مجھے (1): نماز پڑھنا (2): قرآن کریم کی تلاوت کرنا (3): کثرت سے دُعائیں مانگنا اور (4): کثرت سے استغفار کرنا بہت پسند ہے۔⁽⁴⁾

پیارے اسلامی بھائیو! محبت اطاعت کرواتی ہے، امام عالی مقام امام حسین رضی اللہ عنہ سے ہماری محبت کیسی ہے؟ ذرا ہم غور کریں؟ 10 محرم شریف کی رات امام حسین رضی اللہ عنہ کی ظاہری زندگی مبارک کی آخری رات تھی مگر اللہ پاک کی عبادت کا ذوق و شوق دیکھئے؟ اور

1... أسد الغلبہ، رقم: 1173، جلد: 2، صفحہ: 27، -

2... عقد الفرید، باب من کلام الزہاد و اخبار العباد، جلد: 3، صفحہ: 115 -

3... أسد الغلبہ، رقم: 1173، جلد: 2، صفحہ: 27، -

4... البدایہ والنہایہ، جز: 8، جلد: 4، صفحہ: 573 -

عین شہادت کے وقت بھی آپ رضی اللہ عنہ بارگاہِ الہی میں سجدے کی حالت میں تھے۔ کاش! کاش! کاش! ہم غلامانِ امام حسین بھی اپنے محبوب کے نقشِ قدم پر چلتے ہوئے عبادت و ریاضات کرتے ہوئے اپنی زندگی کے شب و روز گزاریں۔ یاد رکھئے! حدیثِ پاک میں ہے: بندہ اُسی کے ساتھ ہو گا جس کے ساتھ وہ محبت کرتا ہو گا۔ (1) اگر ہم زبان سے امام حسین رضی اللہ عنہ سے محبت کے دعوے کرتے رہیں مگر امام عالی مقام امام حسین رضی اللہ عنہ کی مبارک سیرت کو نہ اپنائیں تو ہماری محبت ناقص ہے کیونکہ عاشق اپنے محبوب کے پیچھے پیچھے چلتا ہے۔ حضرت امام حسین رضی اللہ عنہ نے اپنے مبارک چہرے پر اپنے نانا جانِ رحمتِ عالمیان صلی اللہ علیہ وآلہ وسلم کی پیاری پیاری سنتِ داڑھی شریف سجائی ہوئی تھی، آپ کے ابو جان مولا مشکل کُشتا رضی اللہ عنہ کی بھی گھنی (یعنی بھری ہوئی) داڑھی شریف تھی۔ ہم غور کریں کہ ہمارے چہرے پر یہ سنتِ رسول صلی اللہ علیہ وآلہ وسلم ہے؟ امام عالی مقام حضرت امام حسین رضی اللہ عنہ نے اپنی مبارک زندگی کی آخری نمازِ فجر اپنے خیمے میں باجماعت ادا فرمائی جبکہ دشمن چاروں طرف سے تلواریں چمکا رہے تھے؟ اہل بیتِ اظہار رضی اللہ عنہم کی اصل محبت ان کی بیروی کرنے میں ہے، امام عالی مقام امام حسین رضی اللہ عنہ کی مبارک زندگی سے ہمیں یہ درس ملتا ہے کہ ہمیں پانچوں نمازیں باجماعت ادا کرنی چاہئیں اور وقت آنے پر دین کی خاطر ہر طرح کی قربانی پیش کرنے کے لئے تیار رہنا چاہئے۔ اللہ کریم ہمیں صحابہ و اہل بیت رضی اللہ عنہم کی حقیقی محبت نصیب فرمائے۔ اُوہِیْنَ بِجَاہِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ

امام عالی مقام کا ایک خطبہ

آخر میں آئیے! امام عالی مقام، امام حسین رضی اللہ عنہ کا ایک سبق آموز خطبہ سنتے ہیں:
تاریخ مدینہ دمشق میں ہے: کربلا کے دن 10 محرم شریف کی صبح کو امام عالی مقام، امام حسین رضی اللہ عنہ نے خطبہ دیتے ہوئے فرمایا: اے اللہ کے بندو! اللہ پاک سے ڈرو! اور دنیا سے بچتے رہو! بے شک اس دنیا میں اگر کسی نے ہمیشہ رہنا ہو تا تو ضرور انبیائے کرام علیہم السلام ہمیشہ رہتے مگر اللہ پاک نے اس دنیا کو آزمائش کے لئے پیدا فرمایا ہے، یہاں کے رہنے والے سب فنا ہونے کے لئے ہی بنائے گئے ہیں، دنیا کی نئی چیزیں پرانی ہونے والی ہیں، یہاں کی نعمتیں ختم ہونے والی ہیں، یہاں کی خوشیاں ختم ہونے والی ہیں پس! سامانِ سفر تیار کرو! بے شک بہترین سامانِ سفر تقویٰ ہی ہے، اللہ پاک سے ڈرو! تاکہ تم کامیاب ہو جاؤ...!! (1)

پیارے اسلامی بھائیو! یہ امام عالی مقام، امام حسین رضی اللہ عنہ کی پاکیزہ سیرت کے چند پہلو، آپ کی چند ادائیں ہم نے سنیں، الحمد للہ! ہم عاشقانِ امام حسین ہیں، اللہ پاک محبت صحابہ و اہل بیت پر ہمیں استقامت نصیب فرمائے، کاش! زبانی محبت کے ساتھ ساتھ عملی محبت بھی نصیب ہو جائے، کاش! امام عالی مقام، امام حسین رضی اللہ عنہ کے پاکیزہ کردار کا فیضان ہمیں نصیب ہو جائے۔ امین بجاہِ خاتم النبیین صلی اللہ علیہ وآلہ وسلم

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!